



Ġabra tal-ġurisprudenza

KONKLUŻJONIJIET TAL-AVUKAT ĠENERALI
KOKOTT
ipprezentati fid-9 ta' Novembru 2017¹

Kawżi Magħquda C-234/16 u C-235/16

Asociación Nacional de Grandes Empresas de Distribución (ANGED)
vs
**Consejería de Economía y Hacienda del Principado de Asturias (C-234/16),
Consejo de Gobierno del Principado de Asturias (C-235/16)**

[talba għal deċiżjoni preliminari mressqa mit-Tribunal Supremo (qorti suprema, Spanja)]

“Talba għal deċiżjoni preliminari – Libertà ta’ stabbiliment – Taxxa reġjonali fuq stabbilimenti kummerċjali individwali kbar – Preġudizzju indirett peress li, statistikament, huma prevalentement affettwati l-katini ta’ bejgħ bl-imnut barranin – Esklużjoni u eżenzjonijiet mit-taxxa meqjusa bħala għajnuna illegali”

I. Introduzzjoni

1. Il-kawża preżenti għandha tittiehed inkunsiderazzjoni flimkien ma’ żewġ proċeduri oħra li għandha quddiemha l-Qorti tal-Ġustizzja² u, l-istess bhalhom, tagħti l-opportunità lill-Qorti tal-Ġustizzja tippreċiża l-portata tal-projbizzjoni tal-għajnuna skont id-dritt tal-Unjoni.
2. Fil-fatt, bir-rikors tagħha, l-Asociación Nacional de Grandes Empresas de Distribución (l-Assocjazzjoni Nazzjonali ta’ Imprizi ta’ Distribuzzjoni Kbar, iktar ’il quddiem l-“ANGED”) tikkontesta taxxa speċjali f’Asturias fuq stabbilimenti kummerċjali kbar (iktar ’il quddiem l-“IGEC”).
3. Il-Kummissjoni u l-ANGED iqisu li din tikkostitwixxi restrizzjoni tal-libertà ta’ stabbiliment u għajnuna mill-Istat illegali, partikolarment għal stabbilimenti kummerċjali żgħar, peress li dawn ma humiex sugġetti għat-taxxa. Madankollu, anki l-eżenzjoni ta’ ċerti stabbilimenti kummerċjali kbar ipprovduta fil-liġi (eż. bejjieġha ta’ materjali għall-kostruzzjoni) tqajjem dubji fir-rigward tad-dritt tal-Unjoni.

II. Il-kuntest ġuridiku

A. Id-dritt tal-Unjoni

4. Il-kuntest ġuridiku tad-dritt tal-Unjoni għal din il-kawża huwa l-Artikolu 49 moqri flimkien mal-Artikolu 54 TFUE u l-Artikoli 107 *et seq* TFUE.

¹ Lingwa oriġinali: il-Ġermaniż.

² Dawn huma l-Kawżi magħquda C-236/16 u C-237/16 kif ukoll il-Kawża C-233/16.

B. Id-dritt Spanjol

5. It-taxxa kontenzjuża fil-kawża prinċipali fuq stabbilimenti kummerċjali kbar (iktar 'il quddiem l-“IGEC”) giet introdotta fl-1 ta' Jannar 2003 bil-Ley del Principado de Asturias 15/2002, de 27 de diciembre, de medidas presupuestarias, administrativas y fiscales (Liġi 15/2002 tal-Prinċipat ta' Asturias, tas-27 ta' Diċembru 2002, dwar miżuri baġitarji, amministrattivi u fiskali, iktar 'il quddiem il-“Liġi 15/2002”).

6. B'effett mill-1 ta' Jannar 2015, din giet stabbilita fl-Artikoli 19 sa 36 tat-Texto refundido de las disposiciones legales del Principado de Asturias en materia de tributos propios, aprobado por Decreto Legislativo 1/2014, de 23 de julio (Test ikkonsolidat tad-dispożizzjonijiet legali tal-Prinċipat ta' Asturias dwar taxxi reġjonali, approvata bid-Decreto Legislativo 1/2014, tat-23 ta' Lulju 2014, iktar 'il quddiem it-“TRPATP”).

7. Skont il-preambolu tal-Liġi 15/2002, l-IGEC hija ta' natura parafiskali peress li ma hijiex intiża esklużivament għal skopijiet ta' dhul, iżda għandha wkoll, prinċipalment, l-għan li tittrasferixxi l-effetti negattivi tal-attività ta' stabbilimenti kummerċjali kbar fuq it-territorju, fuq l-ambjent u fuq l-istruttura tal-kummerċ urban.

8. L-Artikolu 21(1) tal-Liġi 15/2002 (bħall-Artikolu 19.2 TRPATP) jipprovdi li l-IGEC “tintaxxa l-poter ekonomiku partikolari ta' ċerti stabbilimenti kummerċjali li jirriżulta mill-istabbiliment tagħhom bħala ċentri ta' bejgħ kbar, peress li dan jikkontribwixxi, b'mod deċiżiv, għall-ksib ta' pożizzjoni dominanti f'dan is-settur u jiġġenera effetti negattivi għat-territorju u għall-ambjent, li l-ispejjeż tagħhom ma humiex sostnuti minn dawn l-istabbilimenti”.

9. Skont l-Artikolu 21(2) tal-Liġi 15/2002 (Artikolu 20 TRPATP), id-dhul mit-taxxa għandu jintuża għat-“tfassil u l-implementazzjoni ta' programmi għall-iżvilupp ta' linji gwida settorjali għat-tagħmir kummerċjali” u għat-“titjib fis-sitwazzjoni ambjentali u fin-netwerks infrastrutturali”.

10. Skont l-Artikolu 21 tal-Liġi 15/2002 (Artikolu 21 TRPATP), il-fatt li jagħti lok għat-taxxa huwa l-funzjonament ta' stabbilimenti kummerċjali kbar minhabba l-impatt fuq it-territorju, fuq l-ambjent u fuq l-istruttura tal-kummerċ urban fil-Prinċipat ta' Asturias. Insegwitu ta' emenda mil-Ley del Principado de Asturias 6/2004, de 28 de diciembre, de acompañamiento a los Presupuestos Generales para 2005 (Liġi Nru 6/2004 tal-Prinċipat ta' Asturias, tat-28 ta' Diċembru 2004, li tissupplimenta l-baġit tal-2005), l-istabbilimenti kummerċjali individwali jew kollettivi b'superfici ta' espożizzjoni u ta' bejgħ lill-pubbliku ta' mill-inqas 4 000 m² huma suġġetti għal din it-taxxa.

11. Il-persuni suġġetti għat-taxxa huma s-sidien ta' stabbiliment kummerċjali kbir, individwali jew kollettiv. Għaldaqstant, jitqiesu li huma sidien il-proprietarji tal-ispazji li fihom jinsab l-istabbiliment kummerċjali kbir, li jużaw dawn l-ispazji direttament għat-twettiq tal-attività kummerċjali tagħhom jew jipprovduhom lil terzi għat-twettiq ta' attività kummerċjali.

12. L-ammont taxxabli jikkonsisti fis-superfici li hija pprovdata għall-parkeġġ tal-istabbilimenti kummerċjali l-kbar. Fi kwalunkwe każ, is-superficije tal-parkeġġ minima titqies li hija 50 % tas-superficije taż-żona ta' espożizzjoni u ta' bejgħ lill-pubbliku. F'kull każ, is-superficije tal-parkeġġ titnaqqas b'1 999 m² bħala superficije minima eżentata.

13. Għall-ammont taxxabli, huma applikati żewġ koeffiċjenti li jieħdu inkunsiderazzjoni l-popolazzjoni fiż-żona ġeografika tal-istabbiliment kummerċjali kbir u s-superficije totali tal-imsemmi stabbiliment. Fil-każ tal-aħħar, il-koeffiċjent jizjed skont id-daqs tas-superficije. L-ammont tal-IGEC huwa kkalkolat, fejn xieraq, billi jiġi applikat tnaqqis tal-ammont tat-taxxa li għandu jithallas meta stabbilimenti kummerċjali ikbar periferali jkunu jistgħu jiġu aċċessati b'minn tal-inqas żewġ modi ta' trasport pubbliku differenti jew meta stabbilimenti kummerċjali kbar jimplementaw proġetti ta' protezzjoni ambjentali meqjusa adegwati.

14. Skont il-verżjoni emendata tal-Artikolu 21(4) tal-Liġi 15/2002 (Artikolu 22 tat-TRPATP), stabbilimenti kummerċjali individwali kbar li joperaw esklużivament fil-bejgħ ta' prodotti ta' ġardinagg, ta' vetturi, ta' materjal għall-kostruzzjoni, ta' makkinarji u ta' provvisti ta' natura industrijali, ma humiex suġġetti għat-taxxa, sa fejn is-superfiċje ta' espożizzjoni u ta' bejgħ lill-pubbliku tagħhom ma teċċedix 1-10 000 m².

III. Il-kawża prinċipali

15. Fit-8 ta' Ottubru 2003, l-ANGED – assoċjazzjoni nazzjonali ta' imprizi ta' bejgħ bl-imnut kbar – ipprezentat rikors amministrattiv quddiem is-Sala de lo Contencioso-Administrativo del Tribunal Superior de Justicia de Asturias (Qorti Superjuri tal-Ġustizzja tal-Prinċipat ta' Asturias, Spanja) prinċipalment kontra l-IGEC, u b'mod partikolari kontra d-deċiżjoni tal-amministrazzjoni finanzjarja tal-Prinċipat ta' Asturias, tat-3 ta' Lulju 2003, li tawtorizza l-mudell ta' dikjarazzjoni ta' notifika, emenda u kancellazzjoni għall-finijiet tal-IGEC.

16. Bis-sentenza tal-31 ta' Lulju 2014, is-Sala de lo Contencioso-Administrativo, Sección Segunda, del Tribunal Superior de Justicia de Asturias (Qorti Superjuri tal-Ġustizzja tal-Prinċipat ta' Asturias, It-Tieni Sezzjoni) ħadet ir-rikors amministrattiv tal-ANGED.

17. Fl-4 ta' Novembru 2014, l-ANGED ipprezentat appell fuq punt ta' liġi minn din is-sentenza, ibbażat fuq il-fatt li l-Artikolu 21 tal-Liġi 15/2002 jikser il-libertà ta' stabbiliment stabbilita fl-Artikolu 49 TFUE.

18. Fi Frar u Mejju tal-2013, l-ANGED ressqet ilment quddiem il-Kummissjoni kontra r-Renju ta' Spanja tallega li d-dispożizzjonijiet tat-taxxa fuq stabbilimenti kummerċjali kbar, ipprovduti f'siti komunitajiet awtonomi, kienu jiksru d-dritt tal-Unjoni.

19. Bl-ittra tagħha tat-28 ta' Novembru 2014, il-Kummissjoni infurmat lir-Renju ta' Spanja li kienet qiegħda tikkunsidra tikklassifika l-esklużjoni mit-taxxa tan-negozji tal-imnut u l-eżenzjonijiet favur ċerti hwienet speċjalizzati bħala għajnuna mill-Istat illegali. Dawn dehru li kienu qegħdin jagħtu vantaġġ selettiv lil imprizi speċifiċi għaliex kienu jirrapprezentaw eċċezzjoni għas-sistema ta' tassazzjoni ordinarja.

20. It-Tribunal Supremo (il-Qorti Suprema, Spanja) iddeċidiet li tirrikorri għall-proċedura għal deċiżjoni preliminari.

IV. Il-proċedura quddiem il-Qorti tal-Ġustizzja

21. It-Tribunal Supremo (il-Qorti Suprema) iddeċidiet li tagħmel id-domandi li ġejjin lill-Qorti tal-Ġustizzja:

- 1) L-Artikoli 49 u 54 TFUE għandhom jiġu interpretati fis-sens li jipprekludu l-eżistenza ta' taxxa reġjonali li tintaxxa l-funzjonament [tal-istabbilimenti] kummerċjali l-kbar li s-superfiċji utili tagħhom ta' espożizzjoni u ta' bejgħ lill-pubbliku hija ta' 4 000 m² jew iktar minħabba l-impatt tagħhom fuq it-territorju, l-ambjent u n-nisġa ta' kummerċ urban ta' dan ir-reġjun, iżda li tapplika

irrispettivament mill-post reali fejn jinsabu dawn l-istabbilimenti kummerċjali barra jew ġewwa n-nisġa urbana kkonsolidata u li fil-parti l-kbira tad-drabi prattikament taffettwa lill-imprizi ta' Stati Membri ohra, fid-dawl tal-fatt li:

- ma taffettwax lin-negożjanti proprjetarji ta' numru ta' stabbilimenti kummerċjal[i] individwali jew kollettivi, b'superfċji utli ta' espożizzjoni u bejgħ lill-pubbliku ta' inqas minn 4 000 m², ikun liema jkun l-għadd totali tas-superfċji utli tal-espożizzjoni u bejgħ lill-pubbliku tal-istabbilimenti kollha tiegħu, u
- ma tissugġettax għat-taxxa lill-istabbilimenti kummerċjali individwali l-kbar, li s-superfċji utli tagħhom ta' espożizzjoni u bejgħ lill-pubbliku ma tkunx ta' iktar minn 10 000 m², meta jkunu ddedikati biss u esklussivament għal attivitajiet ta' ġardinaġġ, ta' bejgħ ta' vetturi, ta' materjal għall-kostruzzjoni, ta' makkinarji u ta' provvisti ta' natura industrijali?

2) L-Artikolu 107(1) TFUE għandu jiġi interpretat fis-sens li jikkostitwixxi għajjnuna mill-Istat ipprojbita, konformement ma' din id-dispożizzjoni, in-nuqqas ta' ssugġettar għall-IGEC [taxxa fuq l-istabbilimenti kummerċjali l-kbar] tal-Asturias, tal-istabbilimenti kummerċjali, individwali jew kollettivi, b'superfċji utli ta' espożizzjoni u ta' bejgħ lill-pubbliku ta' inqas minn 4 000 m², u tal-istabbilimenti kummerċjali individwali l-kbar, li s-superfċji utli tagħhom ta' espożizzjoni u ta' bejgħ lill-pubbliku ma tkunx ta' iktar minn 10 000 m², meta jkunu ddedikati biss u esklussivament għall-attivitajiet ta' ġardinaġġ, ta' bejgħ ta' vetturi, ta' materjal għall-kostruzzjoni ta' makkinarji u ta' provvisti ta' natura industrijali?

22. L-ANGED, Asturias u l-Kummissjoni Ewropea pprezentaw osservazzjonijiet bil-miktub fil-kuntest tal-proċedura quddiem il-Qorti tal-Ġustizzja u pparteċipaw fis-seduta tas-6 ta' Lulju 2017.

V. Analizi legali

A. Fuq ir-restrizzjoni għal-libertajiet fundamentali

23. Bl-ewwel domanda preliminari tagħha, il-qorti tar-rinviju tistaqsi jekk il-libertà ta' stabbiliment tipprekludix taxxa bħall-IGEC. Għaldaqstant, għandu jiġi deċiż jekk (1) hemmx restrizzjoni tal-libertà ta' stabbiliment li (2) ma hijiex ġustifikata.

24. Il-kuntest huwa l-mod operazzjonali tal-IGEC. Il-fatt li jagħti lok għat-taxxa huwa l-eżistenza ta' stabbiliment kummerċjali kbir. Dawn huma stabbilimenti li għandhom superfċji ta' bejgħ ta' mill-inqas 4 000 m². Madankollu, l-ammont taxxabli huwa s-superfċje ta' stabbiliment kummerċjali kbir intiza għall-parkeġġ. Fi kwalunkwe każ, is-superfċje tal-parkeġġ minima titqies li hija 50 % tas-superfċji taż-żona ta' bejgħ. Konsegwentement, is-superfċje ta' bejgħ u s-superfċje tal-parkeġġ jittieħdu inkunsiderazzjoni flimkien. Is-superfċje ta' bejgħ issir rilevanti meta tkun id-doppju tas-superfċje tal-parkeġġ. F'dan ir-rigward, l-istabbilimenti kummerċjali jingħataw "superfċje eżentata" ta' 1 999 m² għas-superfċje ta' parkeġġ.

25. Din is-superfċje tal-parkeġġ imbagħad tiġi mmodifikata b'diversi koeffiċjenti, u wieħed minnhom jiżjed proporzjonalment mad-daqs tas-superfċje. Dan iwassal għal ċertu effett progressiv tat-taxxa. Konsegwentement, meta mqabbla ma' stabbilimenti kummerċjali individwali iżgħar f'termini ta' spazju, stabbilimenti kummerċjali ikbar huma sugġetti għal taxxa oġhla, kemm f'termini assoluti kif ukoll f'termini relattivi.

1. Restrizzjoni tal-libertà ta' stabbiliment

26. Skont l-Artikolu 49 flimkien mal-Artikolu 54 TFUE, il-libertà ta' stabbiliment tinkludi d-dritt taċ-ċittadini ta' Stat Membru li jaċċedu għal u jeżerċitaw attivitajiet bhala persuni li jaħdmu għal rashom fit-territorju ta' Stat Membru ieħor³. Skont ġurisprudenza stabbilita, ir-restrizzjonijiet għal-libertà ta' stabbiliment huma dawk il-miżuri kollha li jipprojbixxu, jostakolaw jew jirrendu inqas attraenti l-eżerċizzju ta' din il-libertà⁴.

27. Dan huwa essenzjalment minnu fil-każ tat-taxxi. Għaldaqstant, fl-evalwazzjoni tal-libertajiet fundamentali abbażi ta' dawn il-piżijiet, fil-fehma tiegħi⁵, fattur determinanti huwa li l-kwistjoni transkonfinali tiġi ttrattata b'mod żvantaġġuż meta mqabbla mas-sitwazzjoni nazzjonali⁶.

a) Diskriminazzjoni moħbija kontra impriži barranin

28. Fil-kawża inkwistjoni ma tista' tiġi identifikata ebda diskriminazzjoni manifesta kontra impriži barranin. Kuntrarjament, kull proprjetarju ta' "stabbiliment kummerċjali individwali kbir" b'superfiċje ta' parkeġġ li teċċedi s-"superfiċje eżentata" ta' 1 999 m², huwa sugġett għal din it-taxxa. Kif diġà ddeċidiet il-Qorti tal-Ġustizzja⁷, il-fatt li l-investituri barranin jippreferu jifthu stabbilimenti kummerċjali ikbar, sabiex b'dan il-mod jiksbu ekonomiji ta' skala li huma meħtieġa għall-penetrazzjoni f'territorju, jikkonċerna d-dhul f'suq ġdid pjuttost milli n-"nazzjonalità" tal-operatur ekonomiku⁸.

29. Madankollu, il-forom kollha ta' diskriminazzjoni moħbija li, bl-applikazzjoni ta' kriterji oħra ta' distinzjoni, iwasslu fil-fatt għall-istess riżultat huma wkoll ipprojbiti⁹ (l-hekk imsejha diskriminazzjoni moħbija jew indiretta).

30. Fis-sentenza *Hervis Sport*, il-Qorti tal-Ġustizzja ddeċidiet li, meta valur taxxabbli jiddependi mill-ammont ta' dhul mill-bejgħ ta' impriża, f'ċerti ċirkustanzi dan jista' fil-fatt iwassal għal żvantaġġ fir-rigward ta' impriži b'sede fi Stati Membri oħra¹⁰. Din il-kawża kienet tikkonċerna speċifikament taxxa speċjali fuq impriži tal-bejgħ bl-imnut li r-rata tagħha kienet tipprogressa hafna abbażi tad-dhul mill-bejgħ. Barra minn hekk, fil-każ ta' impriži li kienu jagħmlu parti minn grupp, id-dhul mill-bejgħ meħud bhala bażi għall-kategorizzazzjoni fil-kategorija ta' tassazzjoni kien id-dhul mill-bejgħ ikkonsolidat minflok id-dhul mill-bejgħ tal-impriża individwali. Il-Qorti tal-Ġustizzja ddeċidiet li jista' jkun hemm diskriminazzjoni indiretta jekk *il-maġġoranza* tal-impriži, li fir-rigward tagħhom it-taxxa kienet l-iktar progressiva minhabba d-dhul mill-bejgħ għoli tagħhom, kienu parti minn grupp b'konnessjoni fi Stat Membru ieħor¹¹.

3 Sentenzi tal-11 ta' Marzu 2004, de Lasteyrie du Saillant (C-9/02, EU:C:2004:138, punt 40 u l-ġurisprudenza ċċitata), tat-13 ta' Diċembru 2005, SEVIC Systems (C-411/03, EU:C:2005:762, punt 18), u tal-21 ta' Jannar 2010, SGI (C-311/08, EU:C:2010:26, punt 38).

4 Sentenzi tad-29 ta' Novembru 2011, National Grid Indus (C-371/10, EU:C:2011:785, punt 36), tal-21 ta' Mejju 2015, Verder LabTec (C-657/13, EU:C:2015:331, punt 34), u tas-16 ta' April 2015, Il-Kummissjoni vs Il-Ġermanja (C-591/13, EU:C:2015:230, punt 56 u l-ġurisprudenza ċċitata).

5 Ara l-konkluzjonijiet tiegħi fil-kawżi C (C-122/15, EU:C:2016:65, punt 66), X (C-498/10, EU:C:2011:870, punti 28 u 29), *Hervis Sport- és Divatkereskedelmi* (C-385/12, EU:C:2013:531, punti 83 u 84), kif ukoll X (C-686/13, EU:C:2015:31, punt 40).

6 Ara wkoll: sentenza tas-6 ta' Diċembru 2007, Columbus Container Services (C-298/05, EU:C:2007:754, punti 51 u 53), *Digriet tal-4 ta' Ġunju 2009, KBC Bank* (C-439/07 u C-499/07, EU:C:2009:339, punt 80), sentenza tal-14 ta' April 2016, *Sparkasse Allgäu* (C-522/14, EU:C:2016:253, punt 29).

7 Sentenza tal-24 ta' Marzu 2011, Il-Kummissjoni vs Spanja (C-400/08, EU:C:2011:172).

8 Sentenza tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 61).

9 Ara, *inter alia*, is-sentenzi tal-5 ta' Diċembru 1989, Il-Kummissjoni vs L-Italja (C-3/88, EU:C:1989:606, punt 8), tat-13 ta' Lulju 1993, *Commerzbank* (C-330/91, EU:C:1993:303, punt 14), tal-14 ta' Frar 1995, *Schumacker* (C-279/93, EU:C:1995:31, punt 26), tat-8 ta' Lulju 1999, *Baxter et* (C-254/97, EU:C:1999:368, punt 10), tal-25 ta' Jannar 2007, *Meindl* (C-329/05, EU:C:2007:57, punt 21), tat-18 ta' Marzu 2010, *Gielen* (C-440/08, EU:C:2010:148, punt 37), tal-1 ta' Ġunju 2010, *Blanco Pérez u Chao Gómez* (C-570/07 u C-571/07, EU:C:2010:300, punti 117 u 118), tal-5 ta' Frar 2014, *Hervis Sport- és Divatkereskedelmi* (C-385/12, EU:C:2014:47, punt 30), u tat-8 ta' Ġunju 2017, *Van der Weegen et* (C-580/15, EU:C:2017:429, punt 33), ara wkoll il-konkluzjonijiet tiegħi fil-kawża *Hervis Sport- és Divatkereskedelmi* (C-385/12, EU:C:2013:531, punt 34).

10 Sentenza tal-5 ta' Frar 2014, *Hervis Sport- és Divatkereskedelmi* (C-385/12, EU:C:2014:47, punt 39).

11 Sentenza tal-5 ta' Frar 2014, *Hervis Sport- és Divatkereskedelmi* (C-385/12, EU:C:2014:47, punti 39 *et seq.*).

1) *Natura insuffiċjenti tal-impatt predominanti*

31. Madankollu, il-każ inkwistjoni ma huwiex paragonabbli ma' dik il-kawża. L-IGEC la hija progressiva hafna u lanqas ma hemm kumulu tar-riżultati kkonsolidati ta' grupp. Kuntrarjament, għandu jittieħed inkunsiderazzjoni d-daqs tas-superfiċje tal-bejgħ inkwistjoni.

32. Fil-fehma tiegħi, ma huwiex biżżejjed li tittieħed inkunsiderazzjoni biss ir-rilevanza li imprizi barranin għandhom jiġu affettwati b'mod predominanti sabiex tiġi kkonstatata diskriminazzjoni moħbija tal-libertajiet fundamentali, kif argumentat mill-Kummissjoni u mill-ANGED¹². Dan ikun jipprojbixxi, pereżempju, Stat Membru milli jintroduci taxxa fuq il-kumpanniji jekk, minhabba żviluppi storiċi fl-Istat Membru, iktar minn 50 % tal-imprizi attivi fl-Istat Membru inkwistjoni jkunu barranin. Għaldaqstant, is-sempliċi fatt li, f'it jew wisq koinċidentalment, numru kbir jew saħansitra l-biċċa l-kbira tal-persuni affettwati bl-introduzzjoni ta' taxxa joriġinaw minn Stati Membri oħra ma jstax jikkostitwixxi diskriminazzjoni moħbija bħala tali.

2) *Il-kundizzjonijiet ta' diskriminazzjoni moħbija*

33. Għaldaqstant, għandhom jiġu ċċarati l-kundizzjonijiet preċiżi ta' diskriminazzjoni moħbija. Minn naħa, tqum il-kwistjoni dwar l-intensità li għandu jkollha l-korrelazzjoni bejn il-kriterju ta' distinzjoni magħżul u s-sede tal-kumpannija sabiex jiġi konkluż li teżisti inugwaljanza fit-trattament ibbażata fuq is-sede. Sal-lum, il-Qorti tal-Ġustizzja qieset bħala kriterji determinanti kemm il-konkordanza fil-parti l-kbira tal-każijiet¹³ kif ukoll is-sempliċi fatt ta' impatt predominanti fuq persuni mhux residenti¹⁴, jew saħansitra tkellmet dwar sempliċi riskju ta' żvantagg¹⁵. Għaldaqstant, jidher li għalissa tista' biss tiġi kkonstatata konkordanza ta' 100 % bejn il-kriterju adottat u s-sede tal-kumpannija¹⁶.

34. Min-naħa l-oħra, ma hijiex biss l-intensità tal-korrelazzjoni rikjesta fil-ġurisprudenza li hija incerta, iżda wkoll il-kwistjoni dwar jekk din il-korrelazzjoni għandhiex teżisti b'mod ġenerali¹⁷ jew jekk għandhiex tirriżulta min-natura nnifisha tal-kriterju ta' distinzjoni, kif jindikaw diversi sentenzi¹⁸, jew jekk hija tistax tistrieħ fuq sitwazzjonijiet ta' fattwali incidentali¹⁹.

12 Ara wkoll, f'dan ir-rigward, il-konkluzjonijiet tiegħi fil-kawża Hervis Sport- és Divatkereskedelmi (C-385/12, EU:C:2013:531, punt 41).

13 Ara s-sentenzi tas-7 ta' Lulju 1988, Stanton u L'Étoile 1905 (143/87, EU:C:1988:378, punt 9), tat-13 ta' Lulju 1993, Commerzbank (C-330/91, EU:C:1993:303, punt 15), tat-8 ta' Lulju 1999, Baxter *et* (C-254/97, EU:C:1999:368, punt 13), tat-22 ta' Marzu 2007, Talotta (C-383/05, EU:C:2007:181, punt 32); ara wkoll is-sentenzi tat-3 ta' Marzu 1988, Bergandi (252/86, EU:C:1988:112, punt 28) dwar l-Artikolu 95 KEE u tas-26 ta' Ottubru 2010, Schmelz (C-97/09, EU:C:2010:632, punt 48) fil-qasam tal-libertà li jiġu pprovduti servizzi, u tal-5 ta' Frar 2014, Hervis Sport- és Divatkereskedelmi (C-385/12, EU:C:2014:47, punti 39 *et seq.*).

14 Ara s-sentenza tal-1 ta' Ġunju 2010, Blanco Pérez u Chao Gómez (C-570/07 u C-571/07, EU:C:2010:300, punt 119).

15 Ara s-sentenzi tat-22 ta' Marzu 2007, Talotta (C-383/05, EU:C:2007:181, punt 32), kif ukoll tal-1 ta' Ġunju 2010, Blanco Pérez u Chao Gómez (C-570/07 u C-571/07, EU:C:2010:300, punt 119); ara wkoll is-sentenza tat-8 ta' Mejju 1990, Biehl (C-175/88, EU:C:1990:186, punt 14) dwar il-moviment liberu tal-haddiema.

16 Ara f'dan is-sens is-sentenza tat-28 ta' Ġunju 2012, Erny (C-172/11, EU:C:2012:399, punt 41), dwar il-moviment liberu tal-haddiema.

17 Ara s-sentenza tat-8 ta' Lulju 1999, Baxter *et* (C-254/97, EU:C:1999:368, punt 13).

18 Ara s-sentenzi tat-8 ta' Lulju 1999, Baxter *et* (C-254/97, EU:C:1999:368, punt 13), tal-10 ta' Settembru 2009, Il-Kummissjoni vs Il-Ġermanja (C-269/07, EU:C:2009:527, punt 54), tal-1 ta' Ġunju 2010, Blanco Pérez u Chao Gómez (C-570/07 u C-571/07, EU:C:2010:300, punt 119), tat-28 ta' Ġunju 2012, Erny (C-172/11, EU:C:2012:399, punt 41), tal-5 ta' Diċembru 2013, Zentralbetriebsrat der gemeinnützigen Salzburger Landeskliniken Betriebs GmbH (C-514/12, EU:C:2013:799, punt 26) u tat-2 ta' Marzu 2017, Eschenbrenner (C-496/15, EU:C:2017:152, punt 36).

19 Ara s-sentenza tal-5 ta' Diċembru 1989, Il-Kummissjoni vs L-Italja (C-3/88, EU:C:1989:606, punt 9); ara wkoll is-sentenza tad-9 ta' Mejju 1985, Humblot (112/84, EU:C:1985:185, punt 14) dwar l-Artikolu 95 KEE.

35. Fil-fehma tiegħi, huma neċessarji prerekwiziti iktar stretti fil-leġislazzjoni fiskali għar-rikonoxximent ta' diskriminazzjoni moħbija. Din għandha tkopri biss il-kazijiet fejn ma jkunx hemm diskriminazzjoni fuq il-livell strettament formali, iżda li twassal għall-istess effetti²⁰. Għalhekk, fil-fehma tiegħi, dispożizzjoni li tinkludi diskriminatorja moħbija għandha tikkonċerna impriżi barranin minnha nnifisha²¹ jew predominantement, kif possibbilment kien il-kaz fis-sentenza Hervis Sport²².

36. Madankollu, dan ma jistax jiġi aċċettat meta tinholoq rabta ma' superfiċje ta' bejgħ speċifika, li l-limitu minimu tagħha sempliċement iwassal sabiex, skont ittra tal-Kummissjoni tal-2004, f'sena (minn 15-il sena possibbli) madwar 61.5 % tal-istabbilimenti kkonċernati f'regjun ieħor (b'limiti minimi oħra kompletament differenti)²³ huma operati minn impriżi minn Stati Membri oħra (jew għandhom azzjonisti minn Stati Membri oħra).

37. Barra minn hekk, ma huwiex ċar kif giet iddeterminata l-"oriġini" ta' dawn l-impriżi²⁴. B'mod partikolari, fil-leġislazzjoni fiskali, l-oriġini ta' impriża hija prinċipalment iddeterminata skont is-sede tagħha, fis-sens ta' stabbiliment, u mhux, pereżempju, skont in-nazzjonalità tal-azzjonisti. Peress li l-ANGED hija assoċjazzjoni *nazzjonali* ta' impriżi ta' distribuzzjoni kbar fi Spanja, il-membri tagħha jistgħu jitqiesu wkoll bħala impriżi Spanjoli. Barra minn hekk, anki jekk jittiehdu inkunsiderazzjoni l-azzjonisti ta' kumpannija, iċ-ċifri disponibbli ma jindikaw xejn differenti, għalkemm dan irid jiġi evalwat mill-qorti nazzjonali²⁵. Fil-fatt, sa fejn jista' jiġi evalwat, iċ-ċifri ma jindikawx li impriżi ta' Stati Membri oħra qegħdin jiġu żvantagġati intrinsikament jew fil-parti l-kbira meta mqabbla ma' impriżi Spanjoli.

2. Sussidjarjament: ġustifikazzjoni

38. Jekk, kuntrarjament għall-argumentazzjoni preċedenti, xorta waħda tiġi rrikonoxxuta diskriminazzjoni moħbija, ikun hemm lok li jiġi evalwat jekk din hijiex ġusta. Madankollu, din l-evalwazzjoni tkopri biss l-esklużjoni mit-tassazzjoni ta' stabbilimenti kummerċjali iżgħar. Fil-fatt, mit-talba għal deċiżjoni preliminari ma jirriżultax lil-impriżi Spanjonali jibbenefikaw mill-eżenzjonijiet u mit-tnaqqis previsti fl-IGEC (Artikolu 22 TRPATP – iktar 'il quddiem imsejha "eżenzjoni" sabiex issir distinzjoni iktar netta) fil-maġġoranza tal-kazijiet.

39. Restrizzjoni għal-libertajiet fundamentali tista' tkun iġġustifikata minhabba raġunijiet imperattivi ta' interess ġenerali, sa fejn din tkun xierqa sabiex tiggarrantixxi t-twertiq tal-għan imfittex u ma tmurx lil hinn minn dak li huwa meħtieġ biex dan l-għan jintlaħaq²⁶.

20 Ara, f'dan ir-rigward, il-konklużjonijiet tiegħi fil-kawża Hervis Sport- és Divatkereskedelmi (C-385/12, EU:C:2013:531, punt 40).

21 Hekk ukoll fil-kamp ta' applikazzjoni tal-libertà ta' stabbiliment, sentenza tal-1 ta' Ġunju 2010, Blanco Pérez u Chao Gómez (C-570/07 u C-571/07, EU:C:2010:300, punt 119).

22 Sentenza tal-5 ta' Frar 2014, Hervis Sport- és Divatkereskedelmi (C-385/12, EU:C:2014:47) flimkien mal-konklużjonijiet tiegħi fil-kawża Hervis Sport- és Divatkereskedelmi (C-385/12, EU:C:2013:531, punti 37 *et seq.*).

23 Il-Catalunya fil-Kawża C-233/16 b'limitu minimu ta' 2 500 m².

24 Ara wkoll is-sentenza tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 60), fejn il-Qorti tal-Ġustizzja iktar ibbażat ruhha fuq il-"kontroll" u fuq l-"ishma" milli fuq il-post ta' stabbiliment tal-kumpanniji.

25 Il-materjal ipprovdut mill-ANGED b'rabta mal-Catalunya fil-Kawża C-233/16 b'limitu minimu ta' 2 500 m² juri li 52.03 % "biss" tal-prodott totali mill-imposta ġej minn impriżi ta' Stati Membri oħra, u li s-sehem tagħhom fis-superfiċji ta' bejgħ "intaxxata" jikkonsisti "biss" f'46.77 %. Anki d-data ppreżentata fl-istqarrija bil-miktub ta' Asturias turi li, parzjalment, 50 % biss tal-persuni kkonċernati jew 50 % biss tal-azzjonisti ma joriġinawx minn Spanja.

26 Sentenzi tal-5 ta' Ottubru 2004, CaixaBank France (C-442/02, EU:C:2004:586, punt 17), tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 73), u tal-5 ta' Frar 2014, Hervis Sport- és Divatkereskedelmi (C-385/12, EU:C:2014:47, punt 42).

a) Għanijiet ta' interess ġenerali

40. L-IGEC isservi għall-ippjanar territorjali u għall-protezzjoni tal-ambjent (ara l-punti 7 u 8 iktar 'il fuq). L-istabbilimenti taxxabbli għandhom jikkontribwixxu għall-ispejjeż li huma jiġġeneraw sproporzjonalment (eż. spejjeż speċjali għall-infrastruttura), peress li huma stess ma jikkontribwixxux għal tali spejjeż proporzjonalment (ara l-Artikolu 19.2 TRPATP). Għanijiet marbuta mall-ippjanar territorjali²⁷ u mall-protezzjoni tal-ambjent²⁸ huma rrikonoxxuti fil-ġurisprudenza tal-Qorti tal-Ġustizzja bħala ġustifikazzjonijiet.

41. Barra minn hekk, għandu jittiehed bħala bażi, u jitnaqqas, il-poter ekonomiku partikolari “ta’ ċerti stabbilimenti kummerċjali li jirriżulta mill-istabbiliment tagħhom bħala ċentri ta’ bejgħ kbar, peress li dan jikkontribwixxi, b’mod deċiżiv, għall-ksib ta’ pożizzjoni dominanti f’dan is-settur”. Fil-fehma tiegħi, il-Qorti tal-Ġustizzja għadha ma ntalbitx tiddeċiedi dwar jekk poter ekonomiku differenti (u konsegwentement il-kapaċità differenti li jiġu sostnuti pizijiet finanzjarji) tistax ukoll tittiehed inkunsiderazzjoni bħala ġustifikazzjoni għal restrizzjoni ta’ libertà fundamentali. Madankollu, ma nixtieqx neskludi li, bħal fil-każ ta’, pereżempju, tariffa progressiva, poter ekonomiku differenti jista’ jiġġustifika trattament differenti għall-finijiet tat-taxxa²⁹.

b) Proporzjonalità tar-restrizzjoni

42. Ir-restrizzjoni għandha tkun adattata sabiex tiggarrantixxi t-tweqqiq tal-għan u ma tistax tmur lil hinn minn dak li huwa neċessarju sabiex jintlaħaq dan il-għan, li fil-każ inezami huwa dak li jiġi pprovdut kumpens għall-effetti fuq it-territorju u fuq l-ambjent li jistgħu jkunu relatati mat-twaqqif ta’ stabbilimenti kummerċjali kbar³⁰.

1) L-adegwatezza tat-taxxa

43. Skont ġurisprudenza tal-Qorti tal-Ġustizzja, dispożizzjoni nazzjonali tkun adegwata sabiex tiggarrantixxi t-tweqqiq tal-għan mixtieq biss jekk tkun ġenwinament intiza li tilhaq dan l-għan b’mod koerenti u sistematiku³¹.

44. F’dan ir-rigward, il-legiżlatur tal-Unjoni għandu margni ta’ diskrezzjoni wiesa’ f’qasam li jimplika, min-naħa ta’ dan il-legiżlatur, għażliet ta’ natura politika, ekonomika u soċjali, u li fih ikun mistenni jwettaq verifiki kumplessi. Konsegwentement, hija biss in-natura manifestament inadegwata ta’ miżura adottata f’dan il-qasam, meta mqabbla mal-għan li l-istituzzjonijiet kompetenti għandhom intenzjoni li jilhqu, li tista’ taffettwa l-legalità ta’ tali miżura³².

27 Sentenzi tal-1 ta’ Ottubru 2009, Woningstichting Sint Servatius (C-567/07, EU:C:2009:593, punt 29), u tal-24 ta’ Marzu 2011, Il-Kummissjoni vs Spanja (C-400/08, EU:C:2011:172, punt 74).

28 Sentenzi tal-11 ta’ Marzu 2010, Attanasio Group (C-384/08, EU:C:2010:133, punt 50), u tal-24 ta’ Marzu 2011, Il-Kummissjoni vs Spanja (C-400/08, EU:C:2011:172, punt 74).

29 Ara wkoll, f’dan ir-rigward, il-konkluzjonijiet tiegħi fil-kawża Hervis Sport- és Divatkereskedelmi (C-385/12, EU:C:2013:531, punti 59 *et seq.*).

30 Sentenzi tat-13 ta’ Diċembru 2005, Marks & Spencer (C-446/03, EU:C:2005:763, punt 35), tat-13 ta’ Diċembru 2005, SEVIC Systems (C-411/03, EU:C:2005:762, punt 23), tat-12 ta’ Settembru 2006, Cadbury Schweppes u Cadbury Schweppes Overseas (C-196/04, EU:C:2006:544, punt 47), tal-15 ta’ Mejju 2008, Lidl Belgium (C-414/06, EU:C:2008:278, punt 27), tad-29 ta’ Novembru 2011, National Grid Indus (C-371/10, EU:C:2011:785, punt 42), u tas-17 ta’ Lulju 2014, Nordea Bank (C-48/13, EU:C:2014:2087, punt 25).

31 Sentenzi tas-17 ta’ Novembru 2009, Presidente del Consiglio dei Ministri (C-169/08, EU:C:2009:709, punt 42), tat-12 ta’ Lulju 2012, HIT u HIT LARIX (C-176/11, EU:C:2012:454, punt 22 u l-ġurisprudenza ċċitata), u tal-11 ta’ Ġunju 2015, Berlington Hungary *et* (C-98/14, EU:C:2015:386, punt 64).

32 Sentenzi tal-10 ta’ Diċembru 2002, British American Tobacco (Investments) u Imperial Tobacco (C-491/01, EU:C:2002:741, punt 123 u l-ġurisprudenza ċċitata), u tal-4 ta’ Mejju 2016, Il-Polonja vs Il-Parlament u Il-Kunsill (C-358/14, EU:C:2016:323, punt 79).

45. Barra minn hekk, il-Qorti tal-Ġustizzja tiegħu inkunsiderazzjoni wkoll il-marġni ta' diskrezzjoni tal-Istati Membri fl-adozzjoni ta' liġijiet generali³³. B'mod partikolari, anki leġislatur fiskali huwa mistenni jiegħu deċiżjonijiet politiċi, ekonomiċi u soċjali. Huwa wkoll³⁴ mistenni jwettaq evalwazzjonijiet kumplessi. Fin-nuqqas ta' armonizzazzjoni Komunitarja, il-leġislatur nazzjonali għandu ċerta diskrezzjoni fil-qasam tal-leġislazzjoni fiskali meta jstabbilixxi taxa fuq stabbilimenti kummerċjali. Konsegwentement, għar-rekwiżit ta' koerenza huwa biżżejjed li l-IGEC ma tkunx manifestament inadegwata sabiex jintlaħaq l-għan.

46. L-IGEC hija ntaxxata fuq stabbilimenti kummerċjali b'superfiċje kbira. Dan jirriżulta evidentement mill-preżunzjoni li dawn ser jiġġeneraw fluss ikbar ta' klijenti u ta' kunsinni ta' beni. Huwa plawżibbli li dan il-volum għoli ta' fluss ta' klijenti u ta' kunsinni jista' jikkawża storbu u tniġġis tal-arja oġhla u għaldaqstant impatti ambjentali ikbar. Għaldaqstant, leġislazzjoni li tintaxxa ferm iktar lil dawk l-impriżi kummerċjali li jikkawżaw iktar storbu u tniġġis tal-arja tidher li hija adattata sabiex tinċentivizza l-operat ta' kumpanniji tal-bejgħ bl-imnut li, meqjusa individwalment, jikkawżaw inqas emissjonijiet.

47. Peress li impriżi iżgħar jistgħu jiġu integrati iktar faċilment fl-ippjanar tat-territorju, dan huwa wkoll ta' benefiċċju mill-perspettiva ta' distribuzzjoni raġonevoli u ġusta tal-ispazju limitat. Għalhekk, il-liġi hija adattata wkoll għall-finijiet tal-protezzjoni tal-ambjent u għat-tweġġiq ta' għanijiet ta' ppjanar tat-territorju b'mod koerenti u sistematiku³⁵.

48. Il-fatt li l-IGEC ma tagħmilx distinzjoni bejn it-twaqqif ta' stabbiliment kummerċjali f'żona urbana jew rurali ma huwiex rilevanti f'dan ir-rigward. Irrispettivament mis-sit tagħhom, stabbilimenti kummerċjali kbar jattiraw volum ikbar ta' kunsinni u ta' klijenti meta mqabbla ma' stabbilimenti kummerċjali iżgħar. L-istess japplika għan-nuqqas ta' kumulu ta' iktar minn stabbiliment kummerċjali wiehed li jappartjeni għall-istess sid.

49. In-nuqqas ta' differenzjazzjoni bejn stabbilimenti f'żona urbana u dawk f'żona rurali (u eventwalment anki n-nuqqas ta' kumulu tas-superfiċje) sempliċement juri li mill-perspettiva ambjentali t-taxxa tista' potenzjalment tiġi maħsuba aħjar sabiex l-għanijiet imsemmija iktar 'il fuq ikunu jistgħu jintlaħqu aħjar. Madankollu, dan ma jfissirx li din it-taxxa hija manifestament inadegwata sabiex jintlaħqu l-imsemmija għanijiet.

2) *In-necessità tat-taxxa*

50. Għalhekk, għandu jiġi ċċarat jekk it-taxxa, marbuta ma' superfiċje ta' parkeġġ ta' superfiċje ta' bejgħ minima ta' 4 000 m², hijiex meħtieġa biex jintlaħqu dawn l-għanijiet.

51. Skont il-ġurisprudenza tal-Qorti tal-Ġustizzja, waqt l-eżami tan-necessità fil-kuntest tal-proporzjonalità hemm lok li, meta jkun hemm għażla bejn numru ta' miżuri xierqa, tiġi adottata l-inqas waħda oneruża, u li l-iżvantaġġi kkawżati ma jkunux sproporzjonati meta mqabbla mal-għanijiet mixtieqa³⁶.

33 Sentenzi tal-24 ta' Marzu 1994, Schindler (C-275/92, EU:C:1994:119, punt 61), tal-21 ta' Settembru 1999, Läära *et* (C-124/97, EU:C:1999:435, punti 14 u 15), u tas-6 ta' Novembru 2003, Gambelli *et* (C-243/01, EU:C:2003:597 punt 63) – kollha fil-qasam tal-logħob tal-azzard; tal-5 ta' Marzu 1996, Brasserie du pêcheur u Factortame (C-46/93 u C-48/93, EU:C:1996:79, punti 48 *et seq.*) fil-qasam tal-liġi dwar l-ikel.

34 Rigward il-kriterju għall-evalwazzjoni komparabbli waqt l-evalwazzjoni tal-azzjonijiet tal-istituzzjonijiet tal-Unjoni u tal-Istati Membri, ara wkoll is-sentenza tal-5 ta' Marzu 1996, Brasserie du pêcheur u Factortame (C-46/93 u C-48/93, EU:C:1996:79, punt 47).

35 Ara, dwar id-dritt komparattiv, is-sentenza tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 80).

36 Hekk diġà s-sentenzi tal-QtĠ tal-11 ta' Lulju 1989, Schröder HS Kraftfutter (265/87, EU:C:1989:303, punt 21), tat-8 ta' Lulju 2010, Afton Chemical (C-343/09, EU:C:2010:419, punt 45), tat-22 ta' Jannar 2013, Sky Österreich (C-283/11, EU:C:2013:28, punt 50), tal-15 ta' Frar 2016, N. (C-601/15 PPU, EU:C:2016:84, punt 54), tal-4 ta' Mejju 2016, Pillbox 38 (C-477/14, EU:C:2016:324, punt 48), u tat-30 ta' Ġunju 2016, Lidl (C-134/15, EU:C:2016:498, punt 33).

52. F'dan ir-rigward, għandu jifakkar li, għalkemm huwa minnu li għandu jkun l-Istat Membru li jinvoka raġuni imperattiva ta' interess ġenerali sabiex jiġġustifika restrizzjoni ta' wiehed mid-drittijiet fundamentali li juri li l-leġizlazzjoni tiegħu hija xierqa u meħtieġa għat-tweġtiq tal-għan leġittimu mfittex, dan l-oneru tal-prova ma jimplikax li dan l-Istat Membru jintalab jattesta, fil-kuntest ta' kawża għal nuqqas ta' tweġtiq ta' obbligu, b'mod pożittiv, li ebda miżura konċepibbli oħra ma tippermetti li jintlaħaq l-imsemmi għan taħt l-istess kundizzjonijiet³⁷. Dan ir-raġunament irid japplika wisq iktar fi proċedura għal deċiżjoni preliminari.

53. Il-partikolarità fir-rigward tal-limiti minimi hija li dejjem tista' tqum id-domanda dwar ir-raġuni li għaliha ma ġewx inklużi, fil-leġizlazzjoni, pereżempju 3 000 jew 5 000 minflok l-4 000 m² ta' superficje ta' bejgħ minima magħzula. Madankollu, din id-domanda tqum fir-rigward ta' kwalunkwe limitu minimu u, fil-fehma tiegħi, ir-risposta tista' tingħata biss mil-leġizlatur leġittimizzat demokratikament. Kuntrarjament għall-fehma tal-Kummissjoni, il-leġizlatur ma huwiex obligat jipprovi prova empirika ta' kif stabbilixxa dan il-limitu minimu u ma huwiex determinanti jekk dan il-limitu minimu huwiex konvinċenti jew saħansitra "korrett", skont il-Kummissjoni, sakemm ma jkunx manifestament żbaljat. Dan ma jidherx li huwa l-każ hawnhekk.

54. Limitu minimu oġġla (5 000 m²) jaf jikkostitwixxi miżura inqas oneruża, iżda ma jkunx adegwat bl-istess mod mill-perspettiva tal-Istat Membru. Għandu jiġi rrikonoxxut il-fatt li hwienet ikbar ta' bejgħ bl-imnut jirrapprezentaw sfidi ikbar fir-rigward tal-ippjanar urban u ta' kunsiderazzjonijiet relatati ma' kwistjonijiet ambjentali u li d-daqs ta' stabbilimenti kummerċjali u d-daqs ta' superficji ta' parkeġġ jindikaw dħul mill-bejgħ ikbar u għalhekk ukoll poter ekonomiku ikbar (u konsegwentement kapacià finanzjarja oġġla). Lanqas ma jista' jitqies li huwa manifestament skorrett li imprizi ikbar ta' bejgħ bl-imnut b'superficji ta' parkeġġ kbar japprofitaw iktar mill-infrastruttura ta' belt minn imprizi iżgħar (b'superficji ta' parkeġġ kbar). Konsegwentement, is-superficje ta' bejgħ ta' stabbilimenti kummerċjali u s-superficje ta' parkeġġ korrispondenti huma fattur rilevanti sabiex jinkisbu l-għanijiet leġizlattivi.

55. F'dan ir-rigward, lanqas ma jista' jkun hemm oġġezzjoni għan-nuqqas ta' kumulu tas-superficje ta' diversi stabbilimenti kummerċjali tal-istess sid. Jekk l-għan leġizlattiv huwa li jitnaqqsu l-effetti tal-istabbilimenti kummerċjali individwali, il-metodu adattat – mill-perspettiva tal-leġizlatur – huwa wkoll li jittieħed inkunsiderazzjoni d-daqs ta' kull stabbiliment kummerċjali lokali.

56. Fl-aħħar nett, kuntrarjament għall-fehma tal-Kummissjoni u tal-ANGED – ir-rekwiżiti urbanistiċi legali li għandhom jiġu osservati fil-każ ta' twaqqif ta' stabbiliment kummerċjali ma humiex adatti bl-istess mod għall-holqien ta' incentiv finanzjarju sabiex jinfethu stabbilimenti kummerċjali iżgħar.

3) *In-natura xierqa tal-imposta*

57. Barra minn hekk, ir-restrizzjonijiet għal libertà fundamentali jridu wkoll ikunu xierqa għall-għan persegwit³⁸. Dan ifisser li r-restrizzjonijiet u l-konsegwenzi ma jistgħux ikunu sproporzjonati għall-għanijiet persegwiti (li jimmeritaw protezzjoni)³⁹. Għaldaqstant, dan jeżiġi l-ibbilanċjar konkret tal-konsegwenzi filwaqt li tittieħed inkunsiderazzjoni l-importanza astratta tal-interessi legali protetti (hawnhekk il-protezzjoni tal-ambjent u l-ippjanar tat-territorju) u tal-interessi legali affettwati⁴⁰ (hawnhekk ipotetikament eżerċizzju tal-libertà fundamentali).

37 Ara s-sentenzi tat-23 ta' Ottubru 1997, Il-Kummissjoni vs L-Olanda (C-157/94, EU:C:1997:499, punt 58), tal-10 ta' Frar 2009, Il-Kummissjoni vs L-Italja (C-110/05, EU:C:2009:66, punt 66), u tal-24 ta' Marzu 2011, Il-Kummissjoni vs Spanja (C-400/08, EU:C:2011:172, punt 75).

38 Sentenzi tal-11 ta' Ottubru 2007, ELISA (C-451/05, EU:C:2007:594, punt 82 u l-ġurisprudenza ċċitata), u tal-21 ta' Diċembru 2011, Il-Kummissjoni vs Il-Polonja (C-271/09, EU:C:2011:855, punt 58).

39 Ara s-sentenzi tat-12 ta' Lulju 2001, Jippes *et* (C-189/01, EU:C:2001:420, punt 81), tad-9 ta' Novembru 2010, Volker u Markus Schecke u Eifert (C-92/09 u C-93/09, EU:C:2010:662, punti 76 *et seq.*), tat-22 ta' Jannar 2013, Sky Österreich (C-283/11, EU:C:2013:28, punt 50); u tat-30 ta' Ġunju 2016, Lidl (C-134/15, EU:C:2016:498, punt 33).

40 Ara, b'mod simili, is-sentenza tad-9 ta' Novembru 2010, Volker u Markus Schecke u Eifert (C-92/09 u C-93/09, EU:C:2010:662, punti 76 *et seq.*).

58. Fil-każ inezami, it-taxxa ma hijiex sproporzjonata meta mqabbla mal-għanijiet persegwiti. Minn naħa, il-piż ma huwiex tant kbir li jimpedixxi t-twettiq ta' attivit ekonomika (l-hekk imsejjah effett soffokanti). B'mod partikolari, l-ewwel 1 999 m² ta' superfiċje ta' parkeġġ, lanqas biss huma ntaxxati u t-taxxa tista', skont l-awtoritajiet, tkun deducibbli mill-valur taxxabbli tat-taxxa fuq il-profitti Spanjola. Min-naħa l-oħra, jiġi propost tnaqqis għal dawk l-istabbilimenti kummerċjali li jimplementaw ċerti proġetti ta' protezzjoni tal-ambjent jew li jistgħu jiġu aċċessati b'żewġ modi tat-trasport pubbliku jew iktar. Barra minn hekk, il-protezzjoni tal-ambjent kif ukoll l-ippjanar tat-territorju huma interessi legali ta' importanza kbira għall-koeżistenza fis-soċjet, u saħansitra ta' importanza kbira ħafna fil-każ tal-protezzjoni tal-ambjent (imsemmi esplicitament fl-Artikolu 11 TFUE, fl-Artikolu 3(3) TUE u fl-Artikolu 37 tal-Karta)⁴¹. Konsegwentement, dan ifisser li anki restrizzjoni (moħbija) tal-libert ta' stabbiliment tkun iġġustifikata.

B. Fuq l-eżistenza ta' għajjnuna

59. Fir-rigward tat-tieni domanda preliminari, għandu jiġi eżaminat jekk id-dispożizzjonijiet tal-IGEC jikkostitwixxux għajjnuna illegali skont l-Artikolu 107(1) TFUE.

1. Invokazzjoni tal-eżistenza ta' għajjnuna biex jiġi evitat il-ħlas ta' imposta

60. Preliminarjament, għandu jiġi rrilevat li l-Qorti tal-Ġustizzja diġ ddecidiet kemm-il darba li l-persuni suġġetti għal taxxa ma jistgħux jinvokaw il-fatt li eżenzjoni li minnha jgawdu imprizi oħra tikkostitwixxi għajjnuna mill-Istat sabiex jevitaw il-ħlas ta' din it-taxxa⁴².

61. Madankollu, ikun differenti jekk it-taxxa u l-eżenzjoni prevista kienu *parti integrali minn miżura ta' għajjnuna*. Sabiex dan ikun il-każ, għandu jkun hemm rabta vinkolanti bejn it-taxxa u l-għajjnuna skont il-leġiżlazzjoni nazzjonali rilevanti, fis-sens li d-dħul mit-taxxa jkun neċessarjament allokat għall-finanzjament tal-għajjnuna u jkollu impatt dirett fuq l-ammont tagħha u konsegwentement fuq l-evalwazzjoni tal-kompatibbilt ta' din l-għajjnuna mas-suq intern⁴³.

62. F'dan ir-rigward, jista' jiġi kkonstatat li d-dħul minn din it-taxxa ma jintużax għal għajjnuna speċifika li jibbenefikaw minnha kumpanniji kummerċjali kuntrarjament, iżda jintuża "għat-tfassil u għall-implementazzjoni ta' programmi intiżi li jimplementaw gwidi settorjali għat-tagħmir kummerċjali" u "għat-titjib tal-ambjent u tan-netwerks tal-infrastruttura" (Artikolu 20 TRPATP). Għalhekk, jista' jiġi eskluż li d-dħul miksub jiffavorixxi imprizi speċifika jew settur partikolari peress li dan jippersegwi għan li fl-interess generali u jibbenefika lis-soċjet fl-intier tagħha.

63. Għalhekk, għandu jiġi kkonstatat li imprizi li huma obbligati jħallsu din it-taxxa ma jistgħux jinvokaw, quddiem il-qrati nazzjonali, l-illegalit tal-"eżenzjoni fiskali" sabiex jevitaw il-ħlas ta' din it-taxxa jew sabiex jiksbu r-rimbors tagħha. Madankollu, jekk ma jkunux jistgħu jinvokawha, kwalunkwe kunsiderazzjoni oħra dwar l-eżistenza possibbli ta' għajjnuna tkun superfluwi. Il-kontroll tal-legalit tal-għajjnuna fil-forma ta' nuqqas ta' tassazzjoni ta' bejjieġha bl-imnut żgħar hija għalhekk irriżervata għall-Kummissjoni fi proċedura ordinarja ta' għajjnuna mill-Istat skont l-Artikolu 108 TFUE.

41 Sentenza tat-22 ta' Diċembru 2008, British Aggregates vs Il-Kummissjoni (C-487/06 P, EU:C:2008:757, punt 91).

42 Sentenzi tal-20 ta' Settembru 2001, Banks (C-390/98, EU:C:2001:456, punt 80), tas-27 ta' Ottubru 2005, Distribution Casino France et (C-266/04 sa C-270/04, C-276/04 u C-321/04 sa C-325/04, EU:C:2005:657, punti 42 et seq.), tal-15 ta' Ġunju 2006, Air Liquide Industries Belgium (C-393/04 u C-41/05, EU:C:2006:403, punti 43 et seq.), u tas-6 ta' Ottubru 2015, Finanzamt Linz (C-66/14, EU:C:2015:661, punt 21).

43 Sentenza tal-25 ta' Ġunju 1970, Franza vs Il-Kummissjoni (47/69, EU:C:1970:60, punti 16/17 et seq.), tat-13 ta' Jannar 2005, Streekgewest (C-174/02, EU:C:2005:10, punt 26), u tas-27 ta' Ottubru 2005, Distribution Casino France et (C-266/04 sa C-270/04, C-276/04 u C-321/04 sa C-325/04, EU:C:2005:657, punt 40).

64. Madankollu, peress li l-qorti tar-rinviju ma teżaminax l-avvizi ta' tassazzjoni, iżda l-legiżlazzjoni li fuqha huma bbażati, b'mod li jistgħu jkunu kkonċernati persuni oħra minbarra l-ANGED, kunsiderazzjonijiet oħra dwar l-Artikolu 107 TFUE jistgħu jkunu utli minn tal-inqas għall-qorti tar-rinviju.

2. Il-karatteristiċi tal-ghajjnuna mill-Istat

65. Abbażi ta' dan, għandu jiġi evalwat jekk (1) l-esklużjoni mit-tassazzjoni tas-sidien ta' negozji tal-imnut iżgħar jew (2) l-eżenzjoni mit-taxxa għal ċerti negozji tal-imnut ikbar, jikkostitwixxux għajjnuna fis-sens tal-Artikolu 107(1) TFUE.

66. Skont ġurisprudenza stabbilita tal-Qorti tal-Ġustizzja, sabiex miżura nazzjonali tkun tista' tiġi kklassifikata bħala "għajjnuna mill-Istat" fis-sens tal-Artikolu 107(1) TFUE, għandu, l-ewwel nett, ikun hemm intervent mill-Istat jew permezz ta' riżorsi tal-Istat. It-tieni nett, dan l-intervent għandu jkun jista' jaffettwa l-kummerċ bejn l-Istati Membri. It-tielet nett, hija għandha tagħti vantaġġ selettiv lill-benefiċjarju tagħha. Ir-raba' nett, hija għandha twassal għal distorsjoni jew għal theddida ta' distorsjoni tal-kompetizzjoni⁴⁴.

a) Fuq il-kunċett ta' vantaġġ

67. Fir-rigward tal-kwistjoni dwar jekk il-legiżlazzjoni inkwistjoni fil-kawża prinċipali tagħtix vantaġġ lill-benefiċjarju tagħha, għandu jifakkar li, skont ġurisprudenza stabbilita tal-Qorti tal-Ġustizzja, jitqiesu bħala għajjnuna mill-Istat l-interventi li, taht kwalunkwe għamla, jistgħu jiffavorixxu direttament jew indirettament lil impriża, jew li jitqiesu li huma vantaġġ ekonomiku li l-impriża benefiċjarja ma kinitx tikseb taht kundizzjonijiet normali tas-suq⁴⁵.

68. Vantaġġ fiskali li, għalkemm ma jkunx jinvolvi l-allokkazzjoni ta' riżorsi tal-Istat, iqiegħed lill-benefiċjarji f'sitwazzjoni finanzjarja iktar favorevoli minn dik ta' persuni taxxabli oħra, jista' wkoll jaqa' taht l-Artikolu 107(1) TFUE⁴⁶.

69. Għaldaqstant, jitqiesu b'mod partikolari li huma għajjnuna, l-interventi li, taht għamliet differenti, inaqqsu l-piżijiet li *normalment* jaqgħu fuq il-finanzi ta' impriża u li, għaldaqstant, mingħajr ma jkunu sussidji *stricto sensu*, huma tal-istess natura u għandhom effetti identici⁴⁷.

70. Fir-rigward tal-esklużjoni mit-tassazzjoni ta' stabbilimenti kummerċjali iżgħar, jista' jiġi kkonstatat li, kif jirriżulta mill-IGEC, it-taxxa għandha tithallas biss minn stabbilimenti kummerċjali b'superfiċje ta' bejgħ ta' iktar minn 4 000 m². Ir-raġuni sottostanti hija li minn dan id-daqs jiġi preżunt ċertu poter ekonomiku (b'mod ġeneralizzat ħafna) (ara l-Artikolu 19.2 TRPATP). Taht il-kundizzjonijiet normali tas-suq u anki skont ir-rieda tal-legiżlatur reġjonali Spanjol, l-istabbilimenti kummerċjali iżgħar taht

44 Sentenzi tal-21 ta' Diċembru 2016, Il-Kummissjoni vs Hansestadt Lübeck (C-524/14 P, EU:C:2016:971, punt 40), tal-21 ta' Diċembru 2016, Il-Kummissjoni vs World Duty Free Group et (C-20/15 P u C-21/15 P, EU:C:2016:981, punt 53), u tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 38).

45 Sentenzi tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 21), u tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 65).

46 Ara, *inter alia*, is-sentenzi tal-15 ta' Marzu 1994, Banco Exterior de España (C-387/92, EU:C:1994:100, punt 14), tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732, punt 72) u tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 23).

47 Sentenzi tal-15 ta' Marzu 1994, Banco Exterior de España (C-387/92, EU:C:1994:100, punt 13), tad-19 ta' Marzu 2013, Bouygues u Bouygues Télécom vs Il-Kummissjoni (C-399/10 P u C-401/10 P, EU:C:2013:175, punt 101), tal-14 ta' Jannar 2015, Eventech (C-518/13, EU:C:2015:9, punt 33), u tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 66).

il-limitu minimu previst fl-Artikolu 21 TRPATP, ma humiex intaxxati. Konsegwentement, dawn lanqas ma jibbenefikaw minn tnaqqis fil-piż li *normalment* jiġi sostnut minn stabbilimenti kummerċjali iżgħar. Għalhekk, ma hemmx vantaġġ ekonomiku li l-istabbilimenti kummerċjali iżgħar ma kinux jiksbu taħt kundizzjonijiet normali tas-suq.

71. Għalhekk, l-eskluzjoni mit-tassazzjoni ta' stabbilimenti kummerċjali iżgħar ma tikkostitwixxix għajjnuna. L-iktar l-iktar, l-eskluzjoni jew l-eżenzjoni mit-tassazzjoni għal ċerti stabbilimenti kummerċjali ikbar (skont l-Artikolu 22 TRPATP din tapplika, fost l-oħrajn, għal stabbilimenti li jbigħu makkinarju, materjal għall-kostruzzjoni jew għall-industrija, bil-kundizzjoni li s-superfiċje ta' bejgħ tagħhom ma teċċedix 1-10 000 m²) applikabbli intrinsikament tista' titqies bhala tali vantaġġ. Dan għandu wkoll ikun selettiv.

b) Fuq in-natura selettiva tal-vantaġġ

72. Għalhekk, għandu jiġi eżaminat jekk (1) l-eżenzjoni mit-tassazzjoni għal ċerti negozji tal-imnut ikbar tikkostitwixxix “vantaġġ għal ċerti impriži jew ċerti produttori” fis-sens tal-Artikolu 107(1) TFUE, jiġifieri jekk jeżistix “vantaġġ selettiv” fis-sens tal-ġurisprudenza tal-Qorti tal-Ġustizzja.

73. Sussidjarjament, fil-każ li l-Qorti tal-Ġustizzja tqis ukoll li l-eskluzjoni mit-tassazzjoni ta' stabbilimenti kummerċjali iżgħar (partikolarment daww b'parkeġġ kbir) tikkostitwixxi vantaġġ li ma kinux jiksbu taħt kundizzjonijiet normali tas-suq, għandu jiġi evalwat ukoll jekk (2) l-eskluzjoni mit-tassazzjoni tas-sidien ta' negozji tal-imnut iżgħar jikkostitwixxix tali “vantaġġ selettiv”.

1) Selettività fid-dritt fiskali

74. L-evalwazzjoni ta' din is-selettività tohloq diffikultajiet kunsiderevoli fil-leġislazzjoni tal-Istati Membri relatata mat-taxxa⁴⁸.

75. Il-ġurisprudenza tal-Qorti tal-Ġustizzja ripetutament tiehu bhala punt ta' tluq il-fatt li s-sistema fiskali ma tkunx selettiva meta tkun applikabbli għall-operaturi ekonomiċi kollha mingħajr ebda distinzjoni⁴⁹. Madankollu, skont il-ġurisprudenza, is-sempliċi fatt li sistema fiskali tagħti vantaġġ biss lil ċerti impriži li jissodisfaw ir-rekwiżiti previsti minnha, ma huwiex biżżejjed sabiex tiġi kkonstatata n-natura selettiva ta' din is-sistema⁵⁰.

48 Ara r-rinviju attwali tal-Bundesfinanzhof (qorti federali tal-finanzi, il-Ġermanja) (digriet tat-30 ta' Mejju 2017 – II R 62/14, BFHE 257, 381) fil-qasam tal-hekk imsejha klawżola dwar il-gruppi ta' impriži tal-Artikolu 6a GrEStG fil-leġislazzjoni dwar l-akkwist tal-proprjetà – pendenti taħt in-numru tal-kawża C-374/17.

49 Ara, partikolarment, is-sentenzi tat-8 ta' Novembru 2001, *Adria-Wien Pipeline u Wietersdorfer & Peggauer Zementwerke* (C-143/99, EU:C:2001:598, punt 35), tal-15 ta' Novembru 2011, *Il-Kummissjoni u Spanja vs Government of Gibraltar u Ir-Renju Unit* (C-106/09 P u C-107/09 P, EU:C:2011:732, punt 73), tad-29 ta' Marzu 2012, *3M Italia* (C-417/10, EU:C:2012:184, punt 39), tad-9 ta' Ottubru 2014, *Ministerio de Defensa u Navantia* (C-522/13, EU:C:2014:2262, punt 23), u tal-21 ta' Diċembru 2016, *Il-Kummissjoni vs World Duty Free Group et* (C-20/15 P u C-21/15 P, EU:C:2016:981, punti 53 *et seq.*).

50 Ara, b'mod partikolari, f'dan is-sens is-sentenzi tad-29 ta' Marzu 2012, *3M Italia* (C-417/10, EU:C:2012:184, punt 42) u tal-21 ta' Diċembru 2016, *Il-Kummissjoni vs World Duty Free Group et* (C-20/15 P u C-21/15 P, EU:C:2016:981, punt 59).

76. Għaldaqstant, fir-rigward tal-vantaġġi fiskali, il-Qorti tal-Ġustizzja stabbilixxiet kundizzjonijiet speċjali sabiex tiġi kkonstatata n-natura selettiva tagħhom. Fl-aħħar mill-aħħar, il-fattur determinanti huwa jekk, skont il-kundizzjonijiet għall-kisba tal-vantaġġ fiskali, il-kundizzjonijiet li jirregolaw il-vantaġġ fiskali jintgħazlux b'mod nondiskriminatorju⁵¹. F'dan ir-rigward, huwa mehtieġ, fl-ewwel lok, li tiġi ddeterminata s-sistema fiskali ġenerali jew “normali” applikabbli fl-Istat Membru kkonċernat. Huwa fir-rigward ta' din is-sistema fiskali ordinarja jew “normali” li għandu jiġi ddeterminat, fit-tieni lok, jekk il-vantaġġ mogħti permezz tal-mizura fiskali inkwistjoni huwiex selettiv.

77. Dan ikun il-każ meta din il-mizura tidderoga mis-sistema ordinarja b'tali mod li tohloq distinzjonijiet bejn operaturi ekonomiċi li, fid-dawl tal-għan persegwit mid-dispożizzjoni fiskali ta' dan l-Istat Membru, jinsabu f'sitwazzjoni fattwali u legali komparabbli⁵². Madankollu, anki fil-każ li dawn il-kundizzjonijiet ikunu ssodisfatti, il-vantaġġ jista' jkun iġġustifikat minhabba n-natura jew l-iskop ġenerali tas-sistema li jkun jagħmel parti minnha, b'mod partikolari meta sistema fiskali tkun ibbazata direttament fuq prinċipji bażiċi jew direzzjonali tas-sistema fiskali nazzjonali⁵³.

78. Fil-każ ta' mizuri fiskali, tali evalwazzjoni hija mehtieġa sabiex tiġi kkonstatata n-natura selettiva tagħhom peress li, għad-differenza ta' sussidji *stricto sensu* fil-forma ta' pagamenti, il-vantaġġi fiskali jingħataw fil-kuntest ta' sistema fiskali li għaliha l-imprizi huma ġeneralment suġġetti b'mod permanenti u inevitabbli. F'dan ir-rigward, is-sistemi fiskali jinkludu differenzazzjonijiet f'għamliet diversi li ħafna drabi jkunu intiżi sabiex iwettqu l-għan speċifiku tat-taxxa. Madankollu, Skont il-ġurisprudenza, tali differenzi “favorevoli” li ma jkunux sussidji *stricto sensu* jistgħu jiġu kklassifikati bħala għajjnuna fil-każ biss li n-natura u l-effett tagħhom ikunu simili għal dawk ta' tali sussidji⁵⁴.

79. Għaldaqstant, huwa biss fil-każ li Stat Membru juża s-sistema fiskali eżistenti tiegħu sabiex jagħmel pagamenti għal skopijiet li ma jaqgħux taht is-sistema fiskali, li jkun hemm raġuni sabiex dan il-vantaġġ fiskali jitqies li huwa simili għal sussidju *stricto sensu*⁵⁵.

80. F'dan ir-rigward, il-Qorti tal-Ġustizzja tagħmel eżami ta' koerenza, fejn l-inkoerenza fl-aħħar mill-aħħar tindika abbuż. Id-differenza hija li, din id-darba, id-domanda magħmula mhijiex jekk il-persuna taxxabli tagħzilx arrangamenti abbużivi sabiex tevadi t-taxxa. Id-domanda hija pjuttost jekk l-Istat Membru qiegħedx oġġettivament “jabbuża” mil-leġiżlazzjoni fiskali tiegħu sabiex jissussidja imprizi individwali billi jevita d-dritt dwar l-għajjnuna mill-Istat.

51 Ara, fl-istess sens, is-sentenzi tal-14 ta' Jannar 2015, Eventech (C-518/13, EU:C:2015:9, punt 53), u tal-21 ta' Diċembru 2016, Il-Kummissjoni vs World Duty Free Group *et* (C-20/15 P u C-21/15 P, EU:C:2016:981, punt 54); ukoll, lil hinn mil-leġiżlazzjoni fiskali, esplicitament is-sentenza tal-21 ta' Diċembru 2016, Il-Kummissjoni vs Hansestadt Lübeck (C-524/14 P, EU:C:2016:971, punti 53 u 55).

52 Ara s-sentenzi tas-17 ta' Novembru 2009, Presidente del Consiglio dei Ministri (C-169/08, EU:C:2009:709), tat-8 ta' Settembru 2011, Paint Graphos (C-78/08 sa C-80/08, EU:C:2011:550, punt 49), tad-29 ta' Marzu 2012, 3M Italia (C-417/10, EU:C:2012:184, punt 42), tat-18 ta' Lulju 2013, P (C-6/12, EU:C:2013:525, punt 19), tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 35), tal-21 ta' Diċembru 2016, Il-Kummissjoni vs Hansestadt Lübeck (C-524/14 P, EU:C:2016:971, punti 49 u 58), tal-21 ta' Diċembru 2016, Il-Kummissjoni vs World Duty Free Group *et* (C-20/15 P u C-21/15 P, EU:C:2016:981, punt 54) u d-digriet tas-16 ta' Frar 2017, Il-Kummissjoni vs Aer Lingus u Ryanair Designated Activity (C-164/15 P-REC u C-165/15 P-REC, EU:C:2017:990, punt 51).

53 Ara s-sentenzi tat-8 ta' Settembru 2011, Paint Graphos (C-78/08 sa C-80/08, EU:C:2011:550, punti 65 u 69), tat-18 ta' Lulju 2013, P (C-6/12, EU:C:2013:525, punt 22); ara wkoll, f'dan is-sens u b'mod partikolari, is-sentenzi L-Italja vs Il-Kummissjoni (173/73, EU:C:1974:71, punt 33), tat-8 ta' Novembru 2001, Adria-Wien Pipeline u Wietersdorfer & Peggauer Zementwerke (C-143/99, EU:C:2001:598, punt 42), tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09, EU:C:2011:732, punt 145), u tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punti 42 u 43).

54 Ara, *inter alia*, is-sentenzi tat-23 ta' Frar 1961, De Gezamenlijke Steenkolenmijnen in Limburg vs Hohe Behörde (30/59, EU:C:1961:2, p. 43), tal-15 ta' Ġunju 2006, Air Liquide Industries Belgium (C-393/04 u C-41/05, EU:C:2006:403, punt 29), tad-19 ta' Marzu 2013, Bouygues u Bouygues Télécom vs Il-Kummissjoni (C-399/10 P u C-401/10 P, EU:C:2013:175, punt 101) u tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 22).

55 Ara, fl-istess sens, is-sentenza tat-18 ta' Lulju 2013, P (C-6/12, EU:C:2013:525, punti 22 sa 27).

81. Minn din il-konstatazzjoni jsegwi, l-ewwel nett, li inugwaljanza fit-trattament ingustifikata fil-kuntest tas-sistema fiskali tal-Istat Membru hija neċessarja sabiex tiġi stabbilita n-natura selettiva ta' vantaġġ fiskali fis-sens tal-Artikolu 107(1) TFUE. Għalhekk, il-fattur determinanti huwa dwar jekk din id-differenza tirriżultax min-natura jew mill-istruttura interna tal-leġiżlazzjoni li tagħmel parti minnha⁵⁶.

82. Barra minn hekk, skont il-formulazzjoni tal-Artikolu 107(1) TFUE, din l-inugwaljanza fit-trattament ingustifikata trid tkun ibbażata fuq differenzazzjoni li tiffavorixxi ċerti impriżi jew il-produzzjoni ta' ċerti oġġetti. Huwa għalhekk li l-Qorti tal-Ġustizzja kkonstatat, b'mod partikolari fis-sentenza Il-Kummissjoni vs Government of Gibraltar u Ir-Renju Unit, li sabiex sistema fiskali titqies li tiffavorixxi ċerti impriżi din għandha tkun ta' natura li tikkaratterizzahom minhabba ċerti karatteristiċi li jkunu speċifiċi għalihom bhala kategorija privileġġata⁵⁷.

83. Fis-sentenza World Duty Free Group⁵⁸, din il-konstatazzjoni tidher *prima facie* li giet relattivizzata sa ċertu punt⁵⁹. F'din il-kawża, sistema fiskali li kienet tipprovdi vantaġġi fiskali (perijodu ta' deprezzament qasir) għall-persuni taxxabbli kollha li akkwistaw impriżi barranin b'avvjament, giet ikklassifikata bhala selettiva peress persuni taxxabbli oħra li akkwistaw impriżi domestiċi setgħu jammortizzaw l-avvjament biss fuq perijodu itwal. Peress li persuni taxxabbli inkwantu tali ma jikkostitwixxux impriżi speċifiċi jew produzzjoni ta' beni partikolari, il-kriterji stabbiliti fl-Artikolu 107(1) TFUE ma kinux japplikaw⁶⁰. Madankollu, din id-deċiżjoni kienet tikkonċerna każ speċjali ta' "promozzjoni tal-espportazzjoni" għal impriżi nazzjonali fir-rigward ta' investimenti barra mill-pajjiż għad-detriment ta' impriżi barranin, li jikkontradixxi l-kunċett legali tal-Artikolu 111 TFUE. Għaldaqstant, sussidji speċifiċi għall-espportazzjoni jistgħu jissodisfaw il-kundizzjoni relatata mas-selettività anki jekk ikunu japplikaw għall-persuni taxxabbli kollha.

2) Fuq in-natura selettiva tal-inugwaljanza fit-trattament

84. Il-qorti tar-rinviju tqis li s-sistema inkwistjoni possibbilment tirrappreżenta vantaġġ selettiv minhabba diversi fatturi, jiġifieri minhabba t-trattament differenti ta' stabbilimenti kummerċjali skont id-daqs tagħhom u l-eskluzjoni mit-tassazzjoni ta' ċerti stabbilimenti kummerċjali.

85. Għalhekk, il-qorti tar-rinviju għażlet numru ta' sistemi fiskali "normali" differenti bhala bażi għall-evalwazzjoni tagħha. Sa fejn tqis li l-eskluzjoni mit-tassazzjoni ta' stabbilimenti kummerċjali individwali iżgħar hija selettiva, hija tuża sistema ta' referenza li tinkludi l-istabbilimenti kummerċjali individwali kollha. Sa fejn tirreferi għall-eskluzjoni mit-tassazzjoni tal-istabbilimenti kummerċjali kollettivi, is-sistema ta' referenza hija t-tassazzjoni ta' kull tip ta' stabbiliment kummerċjali.

56 Sentenzi tad-9 ta' Ottubru 2014, Ministerio de Defensa u Navantia (C-522/13, EU:C:2014:2262, punt 42), u tas-27 ta' Ġunju 2017, Congregación de Escuelas Pías Provincia Betania (C-74/16, EU:C:2017:496, punt 71).

57 Ara s-sentenza tal-15 ta' Novembru 2011, Il-Kummissjoni u Spanja vs Government of Gibraltar u Ir-Renju Unit (C-106/09 P u C-107/09 P, EU:C:2011:732, punt 104).

58 Sentenza tal-21 ta' Diċembru 2016, Il-Kummissjoni vs World Duty Free Group *et* (C-20/15 P u C-21/15 P, EU:C:2016:981, punti 73, 74 u punti 86 *et seq.*).

59 Il-punti 59 u 86 ta' din is-sentenza ma jidhrux li huma kompletament konsistenti.

60 Fil-fehma tiegħi, dan johroġ l-iktar biċ-ċar mill-ispejgazzjonijiet fis-sentenza tal-21 ta' Diċembru 2016, Il-Kummissjoni vs World Duty Free Group *et* (C-20/15 P u C-21/15 P, EU:C:2016:981, punti 85 u 86).

86. Għaldaqstant, is-sistema ta' referenza tiddependi mill-inugwaljanza fit-trattament inkwistjoni. Dan juri b'mod ċar li, kif diġà kkonstatat il-Qorti tal-Ġustizzja fis-sentenza *Il-Kummissjoni vs Government of Gibraltar u Ir-Renju Unit*⁶¹, l-identifikazzjoni ta' sistema ta' tassazzjoni "normali" ma tistax tkun determinanti. Kif enfasizzat ukoll il-Qorti tal-Ġustizzja fid-deċiżjoni *World Duty Free*⁶², il-fattur determinanti huwa biss l-evalwazzjoni tal-inugwaljanza fit-trattament fir-rigward tal-għan persegwit mil-liġi.

87. Għalhekk, skont il-ġurisprudenza tal-Qorti tal-Ġustizzja, il-fattur determinanti huwa jekk id-dispożizzjonijiet tal-Liġi 15/2002 (jew tat-TRPATP) iwasslux għal inugwaljanzi fit-trattament li ma għandhomx ir-*ratio essendi* tagħhom fil-leġislazzjoni fiskali bħala tali, iżda li jippersegwu finalitajiet lil hinn minnha, jiġifieri finalitajiet mhux relatati⁶³.

i) Teħid inkunsiderazzjoni tal-għan leġislattiv

88. Fl-ewwel lok, din teziġi analiżi b'iktar reqqa tal-finalità tal-liġi. Kif indikat fil-punt 40 iktar 'il fuq, l-għanijiet leġislattivi huma l-protezzjoni tal-ambjent, l-ippjanar tat-territorju u l-kontribut għall-ispejjeż mill-impriżi li, skont evalwazzjoni ġeneralizzata, għandhom poter ekonomiku partikolari minhabba l-użu ta' superfiċji ta' bejgħ kbar. Ma' dawn tiżdied ċerta "funzjoni ta' ridistribuzzjoni" sa fejn operaturi li huma ekonomikament iktar b'saħħithom jiġu sugġetti għal piż finanzjarju ikbar minn operaturi li huma ekonomikament inqas b'saħħithom.

ii) Eżenzjoni mit-tassazzjoni għal stabbilimenti kummerċjali partikolari li jeżigu superfiċji kbar

89. Fir-rigward tal-eżenzjoni mit-tassazzjoni skont l-Artikolu 22 TRPATP, għandu jitqies li bejjiegħa ta' vetturi, ta' materjal għall-kostruzzjoni, ta' makkinarju, ta' provvisti ta' natura industrijali kif ukoll stabbilimenti kummerċjali li jbigħu prodotti tal-ġardinagg, normalment ikollhom bżonn superfiċje għall-bejgħ u għall-ħżin ikbar minhabba l-firxa tal-prodotti tagħhom. Għalhekk, meta mqabbla ma' stabbilimenti kummerċjali kbar b'firxa ta' prodotti iżgħar, il-preżunzjoni ġeneralizzata ta' poter ekonomiku ikbar f'każ ta' superfiċji ta' bejgħ ikbar ma hijiex għalkollox rilevanti.

90. Barra minn hekk, dawn l-istabbilimenti kummerċjali huma partikolarment dipendenti fuq superfiċji ikbar, b'mod li huma speċifikament affettwati bit-taxxa. Peress li l-prinċipju ta' proporzjonalità għandu jingħata kunsiderazzjoni speċjali fid-dritt fiskali, huwa perfettament komprensibbli li l-leġislatur nazzjonali jieħu inkunsiderazzjoni dan il-piż partikolari⁶⁴ u ma huwiex manifestament irrilevanti fid-dawl tal-għan li jiġi ntaxxat poter ekonomiku partikolari.

91. Kuntrarjament għal dik li tidher hija l-fehma tal-ANGED, anki fir-rigward tal-għan tal-protezzjoni tal-ambjent, għandu jitqies li, minhabba l-firxa tal-prodotti tagħhom, il-persuni taxxabbli msemmija iktar 'il fuq ma jattirawx l-istess fluss ta' klijenti għal kull m² meta mqabbla ma' stabbilimenti kummerċjali oħra. Normalment, ħanut li jbigħ materjal ta' kostruzzjoni jkollu inqas klijenti minn stabbiliment tal-ikel bi prezzijiet baxxi bl-istess superfiċji. Il-frekwenza mnaqqsa tal-klijenti tirriżulta wkoll probabbilment f'inqas kunsinni ta' beni. L-istabbiliment tal-imnut imsemmija fl-Artikolu 22 tat-TRPATP ġeneralment ibigħu lil impriżi oħra li jixtru bi kwantitajiet ikbar iżda li jiffrekwentaw inqas is-superfiċje ta' bejgħ.

61 Ara s-sentenza tal-15 ta' Novembru 2011, *Il-Kummissjoni u Spanja vs Government of Gibraltar u Ir-Renju Unit* (C-106/09 P u C-107/09 P, EU:C:2011:732, punti 90 u 91 kif ukoll 131).

62 Sentenza tal-21 ta' Dicembru 2016, *Il-Kummissjoni vs World Duty Free Group et* (C-20/15 P u C-21/15 P, EU:C:2016:981, punti 54, 67 u 74).

63 Ara s-sentenzi tat-8 ta' Settembru 2011, *Paint Graphos* (C-78/08 sa C-80/08, EU:C:2011:550, punt 70).

64 Ara wkoll is-sentenza tal-4 ta' Ġunju 2015, *Il-Kummissjoni vs MOL* (C-15/14 P, EU:C:2015:362, punt 65).

92. Huwa wkoll komprensibbli li din l-eżenzjoni hija limitata għal superfiċje ta' 10 000 m². Dan jevita li jkun hemm incenċiv għall-ftuħ ta' stabbilimenti kummerċjali partikolarment kbar fejn jinbiegħu l-imsemmija prodotti. Peress li f'dan ir-rigward il-legiżlatur nazzjonali jrid jieħu deċiżjoni ta' prevedibbiltà, jista' jiġi evalwat biss jekk din hiji manifestament żbaljata (dwar l-evalwazzjoni, ara l-punt 45 iktar 'il fuq). Madankollu, ebda żball manifest ma huwa evidenti fil-każ inkwistjoni.

93. Fir-rigward tal-għan tal-ippjanar territorjali, ma huwiex ċert, *prima facie*, għaliex stabbilimenti ta' ċertu daqs li jbigħu materjal ta' kostruzzjoni għandhom jibbenefikaw minn eżenzjoni. Madankollu, dan ma huwiex rilevanti peress li huwa biżżejjed jekk l-inugwaljanza fit-trattament tkun tista' tiġi ġġustifikata b'wieħed mill-finalitajiet tal-liġi. Dan huwa l-każ hawnhekk fir-rigward ta' tassazzjoni bbażata fuq poter ekonomiku u teħid inkunsiderazzjoni tal-impatt negattiv fuq l-ambjent.

iii) Sussidjarjament: l-esklużjoni mit-tassazzjoni ta' stabbilimenti kummerċjali iżgħar

94. Barra minn hekk, il-qorti tar-rinviju tikkritika wkoll l-esklużjoni sħiħa mit-taxxa ta' stabbilimenti kummerċjali b'superfiċji ta' bejgħ iżgħar minn 4 000 m² ta' superfiċje ta' bejgħ. Madankollu, skont il-ġurisprudenza, in-natura selettiva tiddependi minn jekk il-miżura tiddegorax mis-sistema ġenerali b'mod li twassal għal differenzi bejn operaturi ekonomiċi li, madankollu, fid-dawl tal-għan persegwit permezz tal-legiżlazzjoni fiskali ta' dan l-Istat Membru, ikunu jinsabu f'sitwazzjoni fattwali u ta' legali komparabbli⁶⁵.

– Sitwazzjoni fattwali u ġuridika komparabbli?

95. Il-Qorti tal-Ġustizzja enfasizzat, b'mod partikolari fis-sentenza *World Duty Free Group*, li, fir-rigward tal-għan persegwit mis-sistema inkwistjoni, il-benefiċjarji għandhom ikunu f'sitwazzjoni fattwali u legali komparabbli u jiġu debitament sugġetti għal trattament differenti li essenzjalment jista' jiġi kklassifikat bħala diskriminatorju⁶⁶.

96. Konsegwentement, l-esklużjoni mit-tassazzjoni inkwistjoni ta' sidien ta' negozji tal-imnut iżgħar (kemm individwalment kif ukoll bħala parti minn stabbiliment kummerċjali kollettiv) ma tikkostitwixx vantaġġ selettiv fis-sens tal-kunċett ta' għajnuna skont l-Artikolu 107(1) TFUE, peress li din id-differenza hija intrinsika għall-għan tal-liġi, li huwa t-tnaqqis tal-effetti negattivi fuq l-ambjent u fuq l-ippjanar territorjali kkawżati minn stabbilimenti kummerċjali ikbar, billi jinholoq incenċiv għall-operazzjoni ta' stabbilimenti kummerċjali iżgħar li ma humiex intaxxati. Għalhekk, anki n-nuqqas ta' kumulati ta' iktar minn stabbiliment kummerċjali wieħed tal-istess sid, mhux biss huwa komprensibbli iżda wkoll konsistenti u loġiku mal-għan legiżlattiv.

97. Stabbilimenti kummerċjali ikbar u iżgħar ivarjaw minn xulxin partikolarment minhabba s-superfiċji ta' bejgħ tagħhom u l-poter ekonomiku li jirriżulta minn dan, kif ukoll minhabba l-volum ta' klijenti u ta' kunsinni għal kull metru kwadru. Mill-perspettiva tal-Istat Membru, li ma hijiex manifestament żbaljata, dawn ma jinsabux f'sitwazzjoni legalment u fattwalment komparabbli.

⁶⁵ Ara s-sentenzi tat-8 ta' Settembru 2011, *Paint Graphos* (C-78/08 u C-80/08, EU:C:2011:550, punt 49), tat-18 ta' Lulju 2013, P (C-6/12, EU:C:2013:525, punt 19), tad-9 ta' Ottubru 2014, *Ministerio de Defensa u Navantia* (C-522/13, EU:C:2014:2262, punt 35), u tal-21 ta' Dicembru 2016, *Il-Kummissjoni vs World Duty Free Group et* (C-20/15 P u C-21/15 P, EU:C:2016:981, punt 54).

⁶⁶ Sentenza tal-21 ta' Dicembru 2016, *Il-Kummissjoni vs World Duty Free Group et* (C-20/15 P u C-21/15 P, EU:C:2016:981, punt 54), qabel digà kien hemm is-sentenzi tat-28 ta' Lulju 2011, *Mediaset vs Il-Kummissjoni* (C-403/10 P, mhux ippubblikata, EU:C:2011:533, punt 36), tal-15 ta' Novembru 2011, *Il-Kummissjoni u Spanja vs Government of Gibraltar u Ir-Renju Unit* (C-106/09 P u C-107/09 P, EU:C:2011:732, punti 75 u 101), u tal-14 ta' Jannar 2015, *Eventech* (C-518/13, EU:C:2015:9, punt 55), tal-4 ta' Ġunju 2015, *Il-Kummissjoni vs MOL* (C-15/14 P, EU:C:2015:362, punt 59).

– *Sussidjarjament: ġustifikazzjoni tad-differenzazzjoni*

98. Jekk, min-naħa l-oħra, il-Qorti tal-Ġustizzja tirrikonoxxi li stabbilimenti kummerċjali żgħar u kbar huma fattwalment u legalment komparabbli, ikollu sussegwentement jiġi evalwat jekk id-differenzazzjoni hijiex ġustifikabbli.

99. Fil-fehma tiegħi, fir-rigward tad-daqs tas-superfċje ta' bejgħ, tista' tingħata risposta fl-affermattiv. Id-daqs tas-superfċje ta' bejgħ jindika (għall-inqas mhux b'mod manifestament żbaljat) ċertu volum ta' prodotti u ta' klijenti, u b'hekk ċertu fluss ta' klijenti u ta' kunsinni li jimplikaw storbu u tnigġis tal-arja kif ukoll effetti oħra li huma ta' detriment partikolari għall-muniċipalit. Id-daqs ta' stabbiliment kummerċjali aktarx li jista' jitqies ukoll bħala indikatur (approssimattiv) ta' dħul mill-bejgħ ikbar u għalhekk poter ekonomiku ikbar u għaldaqstant kapaċit ekonomika ikbar. L-istess japplika għall-kriterju tad-daqs tal-parkegġ (fejn dan jeċċedi l-50 % tas-superfċje ta' bejgħ) u għall-preżunzjoni li fuqha hija bbażata l-IGEC, li l-istabbilimenti kummerċjali b'superfċje ta' bejgħ ta' inqas minn 4 000 m² rari jkollhom superfċje ta' parkegġ ta' iktar minn 1 999 m².

100. Barra minn hekk, mill-perspettiva ta' proċeduri amministrattivi, ma għandux ikun hemm ebda oġġezzjoni jekk l-ammont tal-istabbilimenti kummerċjali inkluzi u, għaldaqstant ikkontrollati, jitnaqqas permezz ta' limitu minimu. Dan jikkontribwixxi wkoll, bħan-nuqqas ta' kumulu tas-superfċji ta' stabbilimenti kummerċjali differenti, għal semplifikazzjoni amministrattiva. Fid-dritt tal-Unjoni dwar il-VAT, imprendituri żgħar (jiġifieri imprendituri li d-dħul mill-bejgħ tagħhom ma jeċċedix ċertu "ammont eżentat") ma humiex intaxxati, u dan ma jitqiesx li huwa ksur tad-dritt dwar l-għajjnuna mill-Istat. Barra minn hekk, għall-għanijiet leġislattivi persegwiti, huwa perfettament komprensibbli li jittiehed inkunsiderazzjoni s-superfċje ta' bejgħ (jew is-superfċje ta' parkegġ fejn dan jeċċedi l-50 % tas-superfċje ta' bejgħ) minflok id-dħul mill-bejgħ individwali jew il-profitt individwali, peress li tal-ewwel tista' tiġi ddeterminata faċilment (amministrazzjoni sempliċi u effettiva) u hija inqas vulnerabbli għall-evażjoni minn, pereżempju, il-profitt.

c) Konkluzjoni

101. Għaldaqstant, l-eskluzjoni mit-tassazzjoni ta' stabbilimenti kummerċjali iżgħar ma tikkostitwixxix vantaġġ selettiv għal dawn l-imprizi. F'dan ir-rigward,, ma hemmx vantaġġ jew inugwaljanza fit-trattament iġustifikata. L-eskluzjoni mit-tassazzjoni tagħhom hija oġġettivament koperta mill-għanijiet leġislattivi tal-IGEC.

102. L-eżenzjoni mit-tassazzjoni fir-rigward ta' ċerti imprizi b'superfċji ikbar hija wkoll oġġettivament ammissibbli fid-dawl tal-għanijiet leġislattivi persegwiti.

VI. Konkluzjoni

103. Konsegwentement, nipproponi li jingħataw ir-riposti li ġejjin għad-domandi preliminari tat-Tribunal Supremo (qorti suprema, Spanja):

1. L-Artikolu 49 u l-Artikolu 54 TFUE ma jipprekludux taxxa abbażi tas-superfċje ta' bejgħ bħal dik inkwistjoni.
2. L-Artikolu 107(1) TFUE ma jistax jiġi interpretat fis-sens li l-eskluzjoni mit-tassazzjoni ta' stabbilimenti kummerċjali b'superfċje ta' bejgħ ta' inqas minn 4 000 m² u l-eżenzjoni mit-tassazzjoni għal stabbilimenti kummerċjali individwali kbar li joperaw esklużivament fin-negożju tal-ġardinagġ, tal-bejgħ ta' vetturi, ta' materjal għall-kostruzzjoni, ta' makkinarju u ta' provvisti ta' natura industrijali, sa fejn is-superfċje tagħhom għall-espożizzjoni u għall-bejgħ lill-pubbliku ma teċċedix l-10 000 m².